

KASE നൽകുകയാണ് ചെയ്യുന്നത്. എന്നാൽ പരിശീലനം, സർട്ടിഫിക്കേഷൻ, വിദേശ രാജ്യങ്ങളിൽ ഉൾപ്പെടെയുള്ള നിയമനം എന്നിവ വ്യാവസായിക പങ്കാളികളുടെ ചുമതലയാണ്. ആയതിനാൽ KASE-ന്റെ മികവിന്റെ കേന്ദ്രങ്ങൾ പബ്ലിക് പ്രൈവറ്റ് പാർട്ണർഷിപ്പിലൂടെയാണ് പ്രവർത്തിക്കുന്നത്. പ്രസ്തുത സ്ഥാപനത്തെ സർക്കാർ ഏറ്റെടുക്കേണ്ട സാഹചര്യം നിലവിലില്ല.

#### **അഗ്രോ മെഷിനറി പവർ എഞ്ചിനീയറിംഗ് കോഴ്സ്**

281(4291) ശ്രീ. എൽദോസ് പി. കുറുപ്പിള്ളിൽ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കൃഷിക്ക് ആവശ്യമായ ഉപകരണങ്ങളെക്കുറിച്ച് പഠിപ്പിക്കുന്ന എൻ.എസ്.കൃ.എഫ്. കോഴ്സായ അഗ്രോ മെഷിനറി പവർ എഞ്ചിനീയറിംഗ് (മെക്കാനിക്കൽ സർവ്വീസസ് അഗ്രോമെഷിനറി) സംസ്ഥാനത്ത് എത്ര സ്കൂളുകളിൽ ആരംഭിച്ചിട്ടുണ്ടെന്ന് അറിയിക്കുമോ; പ്രസ്തുത കോഴ്സ് കൂടുതൽ സ്കൂളുകളിൽ അനുവദിക്കാൻ തയ്യാറാകുമോ?

3 സ്കൂളുകളിൽ അനുവദിച്ചിട്ടുണ്ട്. കൂടുതൽ സ്കൂളുകളിൽ അനുവദിക്കുന്നത് സംബന്ധിച്ച നിർദ്ദേശങ്ങളൊന്നും ഇപ്പോൾ പരിഗണനയിലില്ല.

(ബി) കാറ്റഗറി നമ്പർ 153/2014 മെക്കാനിക്കൽ സർവ്വീസിംഗ് അഗ്രോമെഷിനറി എന്ന റാങ്ക് ലിസ്റ്റിൽ ഉൾപ്പെട്ട ഒരു ഉദ്യോഗാർത്ഥിക്കുപോലും നിയമനം നൽകാത്തതിന്റെ കാരണം വ്യക്തമാക്കുമോ?

ഇക്കാര്യം ശ്രദ്ധയിൽപ്പെട്ടിട്ടില്ല

(സി) മെക്കാനിക്കൽ സർവ്വീസിംഗ് അഗ്രോമെഷിനറി കോഴ്സ് പുതിയതായി ആരംഭിക്കാൻ നടപടി സ്വീകരിക്കുമോ; വ്യക്തമാക്കുമോ?

ഇത് സംബന്ധിച്ച നിർദ്ദേശങ്ങൾ ഇപ്പോൾ പരിഗണനയിലില്ല.

#### **ആരോഗ്യ കാരണങ്ങളാലുള്ള ട്രാൻസ്ഫർ**

282(4292) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അഞ്ചുവർഷം എംപ്ലോയ്മെന്റ് വകുപ്പിൽ പൊതുമാനദണ്ഡങ്ങൾക്കും ഉത്തരവുകൾക്കും വിരുദ്ധമായി എത്ര ഉദ്യോഗസ്ഥർക്ക് ആരോഗ്യ കാരണങ്ങളാൽ ട്രാൻസ്ഫർ നൽകിയിട്ടുണ്ട്; പ്രസ്തുത ഉദ്യോഗസ്ഥരുടെ പേര് വിവരം വെളിപ്പെടുത്താമോ;

(ബി) ഏതെല്ലാം വ്യവസ്ഥകളും ഉത്തരവുകളും അനുസരിച്ചാണ് പ്രസ്തുത ട്രാൻസ്ഫറുകൾ നൽകിയിട്ടുള്ളത്?

(എ&ബി) എംപ്ലോയ്മെന്റ് വകുപ്പിൽ കഴിഞ്ഞ അഞ്ചുവർഷത്തിനിടയിൽ പൊതു മാനദണ്ഡങ്ങൾക്കും ഉത്തരവുകൾക്കും വിരുദ്ധമായി ഉദ്യോഗസ്ഥർക്ക് സ്ഥലംമാറ്റം അനുവദിച്ചിട്ടില്ല.

(സി) മെഡിക്കൽ ഗ്രൗണ്ടിൽ ട്രാൻസ്ഫർ നൽകുവാനുള്ള അധികാരം ആരിലാണ് നിക്ഷിപ്തമായിട്ടുള്ളത്; വ്യക്തമാക്കാമോ; മേൽപ്പറഞ്ഞ കാലയളവിൽ നൽകിയിട്ടുള്ള ട്രാൻസ്ഫറുകൾ പുനഃപരിശോധനയ്ക്ക് വിധേയമാക്കിയിട്ടുണ്ടോ; ഇല്ലെങ്കിൽ പുനഃപരിശോധിക്കാമോ എന്നും ആയതിന് സമയപരിധി നിശ്ചയിച്ചിട്ടുണ്ടോയെന്നും വ്യക്തമാക്കാമോ?

അതത് തസ്തികകളുടെ നിയമനാധികാരികൾക്കാണ് സ്ഥലംമാറ്റം അനുവദിക്കാനുള്ള അധികാരം നിക്ഷിപ്തമായിട്ടുള്ളത്. എംപ്ലോയ്മെന്റ് ജോയിന്റ് ഡയറക്ടർ മുതൽ ഡിവിഷണൽ എംപ്ലോയ്മെന്റ് ഓഫീസർ വരെയുള്ള തസ്തികകളിൽ സർക്കാരും എംപ്ലോയ്മെന്റ് ഓഫീസർ മുതൽ ജില്ലാ എംപ്ലോയ്മെന്റ് ഓഫീസർ വരെയുള്ള തസ്തികകളിൽ എംപ്ലോയ്മെന്റ് ഡയറക്ടറും ജൂനിയർ എംപ്ലോയ്മെന്റ് ഓഫീസർ തസ്തികയിൽ എംപ്ലോയ്മെന്റ് ജോയിന്റ് ഡയറക്ടറുമാണ് നിയമനാധികാരികൾ. ബാക്കിയുള്ള മറ്റെല്ലാ തസ്തികകളിലും അഡ്മിനിസ്ട്രേറ്റീവ് ഓഫീസറാണ് നിയമനാധികാരി. വകുപ്പിൽ പൊതു മാനദണ്ഡങ്ങൾക്കും ഉത്തരവുകൾക്കും വിരുദ്ധമായി ഉദ്യോഗസ്ഥർക്ക് സ്ഥലംമാറ്റം അനുവദിച്ചിട്ടില്ല.

#### തോട്ട ഇ.എസ്.ഐ. ആശുപത്രി

283(4293) ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

കണ്ണൂർ നിയോജകമണ്ഡലത്തിലെ തോട്ട ഇ.എസ്.ഐ. ആശുപത്രിയിൽ ചികിത്സ തേടിയെത്തുന്ന നിരവധി രോഗികൾ ഇവിടെ ഡയാലിസിസ് യൂണിറ്റ് ഇല്ലാത്തതിനാൽ പുറത്തുപോയി ഡയാലിസിസ് ചെയ്യേണ്ടിവരുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ കോവിഡിന്റെ പശ്ചാത്തലത്തിൽ ഇത്തരം രോഗികൾക്ക് പ്രയോജനപ്പെടുമ്പോൾ പ്രസ്തുത ആശുപത്രിയിൽ ഡയാലിസിസ് യൂണിറ്റ് സ്ഥാപിക്കുന്നതിനുള്ള അടിയന്തര നടപടി സ്വീകരിക്കുമോ?

തോട്ട ഇ.എസ്.ഐ. ആശുപത്രിയിൽ നിന്ന് ഒരു മാസം ശരാശരി 3 രോഗികൾക്ക് മാത്രമാണ് ഡയാലിസിസ് വേണ്ടിവരുന്നത്. പരിരക്ഷിത വ്യക്തികൾക്ക് ക്യാഷ്‌ലെസ്സായി സൂപ്പർസ്പെഷ്യാലിറ്റി സേവനങ്ങൾ ലഭിക്കുന്നതിന് ഇ.എസ്.ഐ. കോർപ്പറേഷൻ എംപാനൽ ചെയ്തിരിക്കുന്ന കണ്ണൂർ പരിയാരം മെഡിക്കൽ കോളേജിലേയ്ക്ക് ഡയാലിസിസ് രോഗികൾക്ക് മാസത്തിൽ